

राज्यातील सार्वजनिक बांधकाम
विभागाचे संगणकीकृत लेखे
महालेखापालांना ऑनलाईन सादर
करणेबाबत.....

महाराष्ट्र शासन

शासन निर्णय

सार्वजनिक बांधकाम विभाग

शासन निर्णय क्र. संगणकीकरण १०१३/प्र.क्र.१/१३/अर्थ-५

मंत्रालय, मुंबई - ४०० ०३२

दिनांक १५ जानेवारी, २०१३

प्रस्तावना

सार्वजनिक बांधकाम विभागाच्या क्षेत्रीय कार्यालयांकडून मासिक लेखे महालेखापाल नागपूर कार्यालयास सादर केले जातात, हे लेखे काही कार्यालयांकडून टंकलिखित करून सादर केले जात असल्यामुळे त्यामध्ये चुका आढळून येतात. तसेच, काही वेळा लेखे प्राप्त होण्यास विलंबही होतो. हा विलंब टाळण्यासाठी व लेख्यामध्ये पारदर्शकता, अचूकता आणणे, मनुष्यबळाचा कमी वापर करणे व लेख्यांची तपासणी त्वरीत करता येणे, यासाठी सार्वजनिक बांधकाम विभागाच्या सर्व लेख्यांचे संगणकीकरण करावे, असे महालेखापाल, नागपूर यांनी राज्य शासनास कळविले आहे. महालेखापालांच्या सूचनांच्या अनुषंगाने मा. मुख्य सचिव, प्रधान सचिव, वित्त विभाग, सचिव, सार्वजनिक बांधकाम विभाग, यांच्या स्तरावर बैठका आयोजित करून चर्चा करण्यात आली. या चर्चेच्या अनुषंगाने सार्वजनिक बांधकाम विभागाच्या सर्व लेख्यांचे संगणकीकरण करून महालेखापाल कार्यालयास व शासनास सादर होणारे सर्व लेखे ऑनलाईन सादर करण्यात यावेत, असा निर्णय घेण्यात आलेला आहे.

शासन निर्णय : सार्वजनिक बांधकाम विभागाच्या सर्व लेख्यांचे संगणकीकरण करून ते ऑनलाईन सादर करण्यासाठी व सध्याच्या वापरातील संगणकीय प्रणालीमध्ये आवश्यक बदल / सुधारणा करणेसाठी खालील समितीची स्थापना करण्यात येत आहे.

समिती अध्यक्ष:	मुख्य अभियंता, सार्वजनिक बांधकाम प्रादेशिक विभाग, नागपूर
समिती सदस्य:	कार्यकारी अभियंता, सार्वजनिक बांधकाम विभाग क्र.२, नागपूर
समिती सदस्य:	कार्यकारी अभियंता, जागतिक बँक प्रकल्प विभाग, नागपूर
समिती सदस्य:	माहिती तंत्रज्ञान समन्वय उपकेंद्र, नागपूर येथील अभियंते
समिती सदस्य:सचिव	अधीक्षक अभियंता, सार्वजनिक बांधकाम मंडळ, नागपूर

२. सदर समिती ही महालेखापाल, नागपूर यांच्याशी चर्चा करून व त्यांच्या कार्यालयातील संबंधित संगणक विशेषज्ञांबरोबर समन्वय साधून त्यांच्या आवश्यकतेनुसार सध्या सार्वजनिक बांधकाम विभागात वापरात असलेल्या लेखा प्रणाली (Accounts management System) मधून

आवश्यक नमुन्यामध्ये माहिती तयार होण्याच्या दृष्टीने सध्याच्या प्रणालीमध्ये आवश्यक बदल / सुधारणा करतील.

३. वरील प्रमाणे सुधारणा करून ह्या प्रणालीचा वापर करून सार्वजनिक बांधकाम विभागातील सर्व विभागीय कार्यालयाकडून लेखे दिनांक ०१/०३/२०१३ पासून महालेखापाल, नागपूर यांना ऑनलाईन सादर केले जातील याची दक्षता घ्यावी. ज्या क्षेत्रिय कार्यालयांना या संदर्भात काही अडचणी / प्रश्न असतील त्यांनी सदर समीतीशी संपर्क साधून त्यांच्या अडचणीचे निराकरण करून घ्यावे.

४. याबाबत, तांत्रिक बाबींसंदर्भात आवश्यकता असल्यास उचित प्रस्ताव संगणक कक्ष, सार्वजनिक बांधकाम विभागात, मंत्रालय, मुंबई यांच्याकडे सादर करावा.

५. तसेच, माहे जानेवारी, २०१३ चे लेखे महालेखापाल कार्यालयास प्रती (hard copy) सोबत सीडीमध्ये सादर करण्यात यावे.

६. सदर शासन निर्णय महाराष्ट्र शासनाच्या www.maharashtra.gov.in या वेबसाईटवर उपलब्ध करण्यात आला असून त्याचा संगणक सांकेतांक २०१३०११५१७१०३८६६१८ असा आहे.

महाराष्ट्राचे राज्यपाल यांच्या आदेशानुसार व नावाने,



(बा.धों. देशमुख)

सह सचिव तथा आंतर वितीय
सल्लागार, महाराष्ट्र शासन

प्रति,

महालेखापाल (ले.व ह.), नागपुर / मुंबई
प्रधान सचिव, वित्त विभाग, मंत्रालय, मुंबई ४०० ०३२.
सचिव(ले.व को.), वित्त विभाग, मंत्रालय, मुंबई ४०० ०३२.
सर्व मुख्य अभियंता, सार्वजनिक बांधकाम विभाग
मुख्य वास्तुशास्त्रज्ञ, सार्वजनिक बांधकाम विभाग
संचालक, वने व उपवने, सार्वजनिक बांधकाम विभाग
सर्व अधीक्षक अभियंता, सार्वजनिक बांधकाम विभाग
संचालक, माहिती तंत्रज्ञान समन्वय केंद्र, पुणे
सर्व कार्यकारी अभियंता, सार्वजनिक बांधकाम विभाग
प्रशासकिय अधिकारी, महाराष्ट्र राज्य रस्ते विकास महामंडळ, मुंबई
सर्व अभियंते, माहिती व तंत्रज्ञान समन्वय केंद्र, पुणे
सर्व अभियंते, माहिती तंत्रज्ञान समन्वय उपकेंद्र, नागपुर
विभागातील सर्व सह / उप सचिव, अवर सचिव, कार्यासन अधिकारी
संगणक कक्ष, सार्वजनिक बांधकाम विभाग, मंत्रालय, मुंबई ४०० ०३२.
निवडनस्ती-(अर्थ-५)